

IL-KWADRI FIL-KNISJA TA' SAN PUBLJU L-ARTISTI LI PITTRUHOM

SALVATOR MOUSÙ

Il-knisja taghna ma tistax tiftahar b'kapolavuri artistici kbar però, min-naħa l-oħra, tippossjedi diversi pitturi li, kollox ma' kollox, fihom il-pregju u r-rappreżentazzjoni ta' whud mill-artisti li illum huma meqjua bhala punti ta' riferiment fl-iżvilupp tal-arti u l-istorja tagħha f'pajjiżna. Mingħajr ebda dubju l-kapolavur assolut li kellha l-knisja taghna kienet il-manjifika Kruciġissjoni tal-kbir, kont ser ngħidlu l-ikbar, pittur li welled pajjiżna:

Giuseppe Cali (1846 - 1930)

Din il-Kruciġissjoni għandna xi ngħidu fuqha mhux hażin imma hawn xtaqt inkellmkom dwar dak li għandna bħalissa. U, la semmejna lil Cali nistgħu nibdew bih peress li kif nidhlu mill-bieb maġġur fuq ix-xellug taghna l-ewwel ma niffaċċjaw huwa 'l San Lawrenz tiegħu.


Kif ġa ssuġġerejt, Giuseppe Cali huwa l-aqwa esponent tal-ottocento u novocento Malti, mhux biss, jien inżid li huwa kien l-aqwa pittur li pproduċiet Malta. Ovjament din id-dikjarazzjoni minn xi kritiċi tista' titqies bhala wahda azzardata jew goffa, imma jien nibqa' nsostniha u għalhekk għalkemm għandna żewġ pitturi biss tiegħu viz: San Lawrenz u Monsinjur Mallia (fis-sagrastija), għandna għax inkunu ferhanin u kburin bihom.

Cali twieled fil-Belt Valletta fl-1846 minn ġenituri naplitani u Napoli naturalment kienet il-kalamita prinċipali li ġibditu għar-raffinar tal-ġenju artistiku li kien twieled bih. Dak li rawmu fit-teknika kien Giuseppe Mancinelli imma peress li Delacroix u Morelli kienu laqtuh sew huwa hares lejhom bhala l-ispiraturi ewlenin tiegħu.

M'hemm għalfejn nidhlu fid-dettall tax-xoghlijiet ta' dan il-ġgant tal-pittura Maltija - kulhadd jaf dwar il-kapaċitajiet tiegħu f'kull sens u linja

pittorika. Hawn bosta knejjes li jiftahru, u bir-raġun, b'xoghlijiet l-aktar daawk li għandhom xi hitan, soqfa u anki si koppla tiegħu. Mhux ser inkun jien l-ewwel wiehed, u l-anqas l-aħhar, li l-ełoġgi tiegħi jkunu fis-superlattiv, ngħid haġa wahda: Cali kull ma mess b'idu sar deheb li, aktar ma jgħaddi ż-żmien, aktar isir prezzjuż. Huwa miet fl-ewwel ta' Marzu, 1930 propju waqt li l-poplu

Malti kullimkien kien qed jitbellah fl-ewwel jum tal-Karnival. L-Arċipriet li kien qed jassistih u rah jagħlaq għajnejh dar fuq il-familja tiegħu u qalilhom li kull ma ġara f'dak il-hin kienet biss transizzjoni tal-ġmiel tal-ġenna li kien jara u jagħtilhulna fuq it-tila, għal ġmiel tal-ġenna li f'dak il-waqt huwa beda jmiss b'idejh!



Kruciġiss li kien hemm qabel ma' ġġaraf bil-gwerra nhar it-28 ta' April 1942. Fl-istess post fejn illum hemm ta' Testa.



San Lawrence



Mons. Frangisku Mallia


Issa, pittur li tlfna diversi xoghlijiet tieghu fil-gwerra li ghaddiet kien:-

Rocco Buhagiar (1725 - 1805)

li tieghu ghad baqghalna lil

Sant' Antnin fit-tieni altar wara San Lawrenz, u 'l San Pawl ifejjaq lil missier San Publu, fl-ewwel artal fuq il-lemin kif tidhol mill-bieb maggur. Eżattament fejn u meta tweled ma tantx nafu u peress li miet ta' xi tmenin sena huwa mahsub li tweled fl-1725. Dal-pittur prolificu hallielna bosta xoghlijiet imxerrda mal-Gzejjer taghna, maghrufin ghal tip ta' hlewwa u serenità ċelesti li, tista' tghid, kull pittura tieghu toffrilna.

Rocco Buhagiar, kien studja ghal xi żmien f'Ruma u bosta pitturi tieghu



San Pawl

jindikaw dan ghaliex diversi figuri jidhru li ġew ispirati u riprodotti minn pitturi ohrajn

eqdem minnhom. Hawn min jghid li l-kapolavur tieghu hu dak tal-Madonna tal-Hniena tal-parroċċa ta' Haż-Żebbuġ. Miet f'Bormla fl-1805 fejn indifen fil-knisja ta' Santa Tereza. Il-kritiku u storiku Mario Buhagiar jghid li "mal-mewt tieghu epoka importanti fl-istorja ta' l-arti Maltija ghalqet il-bibien taghha.

Dan Rocco Buhagiar kien ferm popolari fi żmienu peress li kien ha post pittur iehor kbir Malti hekk kif miet u dan kien:-

Francesco Zahra (1710 - 1773)

Ta' dan ukoll tlfna xi xoghlijiet tieghu fil-gwerra i.e. parti sew mill-Via Sagra tieghu sabiħa li kellna, barra tliet stazzjonijiet. Fil-knisja propja m'ghandna xejn imma fis-

sagristija ghandna dak il-ġmiel ta' kwadru tal-Qalb ta' Ġesù bejn San Kamillu u San Gaetano - li, fl-idea tiegħi, messu qieghed fuq xi altar flok kwalunkwe pittura ohra, ghax hu wisq superjuri ghalihom ilkoll.

Zahra tweled fl-Isla imma qatta' l-biċċa l-kbira ta' hajtu fil-Belt Valletta fejn miet ta' tlieta u sittin sena u ndifen fil-knisja ta' San Pawl Nawfragu. Ghalkemm m'ghandna l-ebda prova li huwa qatt halla gżiritna madankollu x-xebh u l-influenza tal-pitturi tas-Sud tal-Italja huma wisq evidenti li huwa kien żar Napli jew, għallinqas, il-viċina Sqallija. Bosta jsemmu li l-aqwa biċċa xoghol tieghu tinsab fis-saqaf tal-Aula Capitolare tal-Imdina: San Pawl fil-Glorja. Jien inhoss li bosta pitturi ohrajn huma tal-istess livell u xi whud forsi wkoll superjuri, bhal per eżempju (tant tar-Rabat kif ukoll ta' Tarxien), iż-żewġ kwadri majifiċi tal-kor ta' San Filep (Żebbuġ) eċċ. Nghaddu issa għall-uniku pittur Furjaniz ta' kalibru li kien bla dubju:-




Qalb ta' Ġesù


Antonio Falzon (1805 - 1865)

u li baqghalna tieghu żewġ ritratti fis-sagristija i.e. dak tal-ewwel kappillan Dun Giuseppe Ellul, u l-isqof Francesco Saverio Caruana.

Żewġ ritratti ta' valur imma l-aqwa xoghol tieghu, li ma tantx jidher li huwa apprezzat, huwa bla dubju l-pittura ovali ta' Santa Filomena fl-altar tal-Kuncizzjoni. Pittura ta' qies modest fejn id-delikatezza tal-figura hi pprezentata b'finezza u b'dak li nsejhulu "draughtsmanship" metikoluż kważi fjamming. Donnu li dal-pittur kien jibbrilla fi kwadri zghar ghax meta dahal ghal tili mdaqqa ma tantx irnexxa. L-aktar pittura li forsi tesprimih sew hi dik li



Sant' Antnin



Dun Ġużepp Ellul

b'kumbinazzjoni tinvolvi lill-qaddis patrún taghna San Publju li qed isellem lil San Pawl. Din tinsab fis-Santwarju tal-Madonna tal-Mellieha fil-kappellun lemini kif tidhol.

Antonio Falzon kien jiffirma parti minn grupp ta' artisti li kienu jissejhu n-Nazzareni jew, fl-Ingilterra, il-Pre-Raffaelliti. Dawn kellhom l-idea jew ahjar fissazzjoni li l-arti bdiet tiflew l-ispiritwalità taghha fi żmien Raffaello u ghalhekk kienu jsejhu lilhom infushom Pre (qabel)

Raffaello. Il-mexxejja ta' dan il-grupp kienu ż-żewġt ahwa Giuseppe u Vincenzo Hyzler u dawn imnexxielhom li jkollhom diversi segwaċi. L-aktar wiehed li jidher li baqa' marbut maghhom kien




Santa Filomena

Giuseppe Calleja (1830 - 1915)

artist li fil-parroċċa ta' San Publju, fit-tieni kappella fuq il-lemin,

hallielna dik li xi kritiċi jqisu bhala l-kapolavur tieghu: Il-Madonna tal-Karmelu. Din tpittret fis-sena 1854 meta Calleja kien ghadu żagħżugh u jinghad li Giuseppe Hyzler ta xi daqqa t'id ukoll fiha b'dik li nsibuha bhala t-"tocco del maestro". Dal-pittur halla hafna xoghlijiet imxerrdin fil-knejjes u anki djar privati. Bhala kurżità ghalina l-Furjanizi intarrfilkom nota li huwa kien kiteb fi speċi ta' djarju meta rrimarka li l-akbar sodisfazzjon ta' hajtu bhala surmast kien meta gie jghallem fl-iskola tal-Gvern tal-Floriana l-aktar minhabba li hawn huwa kellu l-ahjar riżultati mill-istudenti kollha li kellu.

Fuq linji xi ftit simili ta' hsieb kien grupp ta' artisti li jsejhu lilhom infushom "puristi" ispirati u mmexxija minn Tommaso Minardi u Pietro Paolo Caruana kien il-perċimes taghhom hawn Malta. Peress li l-idolu taghhom kien Raffaello Pietro Paolo semma lil ibnu, ma setax jonqos, ghal Raffaello:-





Madonna tal-Karmnu

Raffaello Caruana (1820 - 1886)

pittur li ma tantx ghamel isem li, nahseb jien, l-iżball ta' hajtu kien meta bhal qata' qalbu ghax hass u ddecieda li l-vokazzjoni tieghu ma kenitx dik ta' pittur u wara xi żmien ta' konflitt mieghu nnifsu abbanduna l-pittura u impjega ruhu bhala "draughtsman" mad-dipartiment tax-Xoghlijiet Pubbliċi - post li jekk ma hu tajjeb ghal xejn jinqala' biex johnoqlok l-inizjattiva!

Sakemm kien ghadu jpitter huwa hallielna ż-żewġ kwadri laterali kbar tal-kor wiehed jirrappreżenta l-Konsagrazzjoni ta' San Publju bhala isqof minn San Pawl u l-iehor il-Laqgħa ta' San Pawl u San Publju. Ċertament Raffaele Caruana ma lahaqx il-livell





Dun Ġużepp Ellul

b'kumbinazzjoni tinvolti lill-qaddis patrún taghna San Publju li qed isellem lil San Pawl. Din tinsab fis-Santwarju tal-Madonna tal-Mellieha fil-kappellun lemini kif tidhol.

Antonio Falzon kien jiffirma parti minn grupp ta' artisti li kienu jissejhu n-Nazzareni jew, fl-Ingilterra, il-Pre-Raffaelliti. Dawn kellhom l-idea jew ahjar fissazzjoni li l-arti bdiet titef l-ispiritwalità taghha fi żmien Raffaello u ghalhekk kienu jsejhu lilhom infushom Pre (qabel)

Raffaello. Il-mexxejja ta' dan il-grupp kienu ż-żewġt ahwa Giuseppe u Vincenzo Hyzler u dawn irnexxielhom li jkollhom diversi segwaċi. L-aktar wiehed li jidher li baqa' marbut maghhom kien




Santa Filomena

Giuseppe Calleja (1830 - 1915)

artist li fil-parroċċa ta' San Publju, fit-tieni kappella fuq il-lemin,

hallielna dik li xi kritiċi jqisu bhala l-kapolavur tieghu: Il-Madonna tal-Karmelu. Din pittret fis-sena 1854 meta Calleja kien ghadu żaghżugh u jinghad li Giuseppe Hyzler ta xi daqqa t'id ukoll fiha b'dik li nsibuha bhala t-"tocco del maestro". Dal-pittur halla hafna xoghlijiet imxerrdin fil-knejjes u anki djar privati. Bhala kurżità ghalina l-Furjanizi intarrfilkom nota li huwa kien kiteb fi speċi ta' djarju meta rrimarka li l-akbar sodisfazzjon ta' hajtu bhala surmast kien meta gie jghallem fl-iskola tal-Gvern tal-Floriana l-aktar minhabba li hawn huwa kellu l-ahjar riżultati mill-istudenti kollha li kellu.

Fuq linji xi ftit simili ta' hsieb kien grupp ta' artisti li jsejhu lilhom infushom "puristi" ispirati u mmexxija minn Tommaso Minardi u Pietro Paolo Caruana kien il-perċimes taghhom hawn Malta. Peress li l-idolu taghhom kien Raffaello Pietro Paolo semma lil ibnu, ma setax jonqos, ghal Raffaello:-




Madonna tal-Karmnu

Raffaello Caruana (1820 - 1886)

pittur li ma tantx ghamel isem li, nahseb jien, l-iżball ta' hajtu kien meta bhal qata' qalbu ghax hass u ddecieda li l-vokazzjoni tieghu ma kenitx dik ta' pittur u wara xi żmien ta' konflitt mieghu nnifsu abbanduna l-pittura u impjega ruhu bhala "draughtsman" mad-dipartiment tax-Xoghlijiet Pubbliċi - post li jekk ma hu tajjeb ghal xejn jinqala' biex johnoqlok l-inizjattiva!

Sakemm kien ghadu jpitter huwa hallielna ż-żewġ kwadri laterali kbar tal-kor wiehed jirrapprezenta l-Konsagrazzjoni ta' San Publju bhala isqof minn San Pawl u l-iehor il-Laqgħa ta' San Pawl u San Publju. Ċertament Raffaele Caruana ma lahaqx il-livell



pittoriku ta' missieru Pietro Paolo li dan ukoll kien iddeffes man- 'Nazzareni', madankollu għalkemm Raffaele ma telax hafna 'l fuq in generali huwa kien ritrattista ta' kalibru. U bejn dawn iż-żewġ kwadri kbar żgur li l-aktar titular maghruf f'beltna hu dak tal-Martirju ta' San Publju li nhadem minn:-

Filippo Vincenzo Pace (Sek. XVIII)

Sa ftit żmien ilu dan it-titular kien jiġi attribwit lil Antoine de Favray, minkejja li l-istil u t-tip ta' pittura kienu u għadhom jindikaw li dan ma huwiex xogħlu. L-


attribuzzjoni mbagħad għaddiet għal Giuseppe Pace (aliev tal-Favray) imma dan l-aħħar waqt u wara r-restawri tal-bravu Alfred Briffa ġie definittivament stabbilit li t-titular tal-Martirju ta' San Publju huwa xogħol kollu kemm hu ta' Filippo Vincenzo Pace (hu Giuseppe) u li esegwiew fis-sena 1773.

Dan kien iż-żmin tar-renju tal-Favray u anki għaliex l-aħwa Pace kienu allievi tiegħu jista' jagħti l-każ li Favray fl-origini kien ta' xi idea jew forsi "sketch" dwar kif kellu jiġi ttrattat dan is-sugġett u jista' wkoll ikun li Favray seta' ta' xi "finishing touch"! Ta' min jinnota hawn li dawn iż-żewġ aħwa Pace, wara l-mewt ta' Favray, hadu f'idejhom l-ghodda kollha u bosta disinji minn tiegħu.

Mill-bqija ma tantx nafu dwar dawn iż-żewġ aħwa pitturi hliet li għexu fl-aħħar nofs tas-seklu XVIII u fil-bidu tas-seklu XIX, b'Giuseppe jispeċjalizza fir-ritrattistika.

Pietro Gagliardi (1809 - 1890)

li halla xogħol sabih tiegħu f'diversi




Wiċċ ta' Kristu

knejjes tagħna hallielna fil-parroċċa kwadru sempliċi imma helu tas-Sacro Cuor u x'aktarx il-Wiċċ ta' Kristu tar-relikwi. Pietro kien popolari hafna hawn Malta u l-kapaċitajiet tiegħu nistgħu narawhom per eżempju fil-Kattidral fil-kappella ddedikata lill-Madonna patrana ta' Malta.

Pietro kien iz-ziju ta':-

Giovanni Gagliardi (Sek. XIX)




Tar-Rużarju


probbabilment imhajar u mghejjun minn zijuh kien ikkopja l-pittura tas-Sassoferrato tal-knisja ta' Santa Sabina (Ruma) taht it-titolu tal-Madonna tar-Rużarju. Din intbagħtet minn hemmhekk lejn Malta u tpoġġiet fil-kappellun tal-lemin quddiem skultura unika u imprezzabli ta' San Tumas.

Nisperaw li din il-mossa antiartistika tas-seklu li għadda u t-komplija tal-vandalizmu bit-tqaċċit ta' partijiet skultoreji ta' dan is-seklu jiġu b'xi mod ikkoreġuti.

U biex nagħlqu din iż-żjara lill-pitturi li hallewlna xogħlijiethom fil-knisja tagħna ma nistgħux hux veru nhallu barra l-ikbar pittur Malti tat-tieni nofs tas-seklu li għadu kemm halliena:



Titular



Sacro Cuor


Emvin Cremona (1919 - 1987)

Jekk fil-gwerra li għaddiet tlefna l-pitturi tas-saqaf tal-kor, tal-abside u l-lunetti kif ukoll tal-koppla, forsi nesklamaw "u iva ma kenux xi opri kbar!" Ghalkemm dan ma hux raġunament dan madankollu żgur li l-pitturi li hadu posthom illum huma superjuri għalihom.

Emvin Cremona kien pittur prolificu u bbrilla f'kull qasam artistiku, ma tantx kien felici nħoss meta bagħbas fl-arkitettura. Jekk fil-bolli, dekor, palk u esebizzjonijiet huwa kien ġenjali u originali daqstant iehor u aktar kien fil-pittura. Ma nafx jekk is-saqaf tal-knisja ta' San Publju hux meqjus bhala l-kapolavur tiegħu (jien hekk naħseb); li hu żgur hu li hawn Cremona

sforza u wera l-massimu tal-hila tiegħu suprema. Hasra li l-pitturi tal-isqfijiet qeghdin f'sitwazzjoni li ma tantx tista' tapprezzahom sew: tabilhaqq ritratti ta' valur artistiku u anki storiku. L-isbah xogħol tiegħu, nazzarda ngħid, li huma l-erba' lunetti tal-erba' qaddisin li kitbu dwar San Publju li fihom u bihom Cremona wera kapaċità straordinarja ta' disinn, kulur (il-"forte" tiegħu), kompożizzjoni u armonija mas-sitwazzjoni arkitettonika.

Nagħlaq dit-tixrifa mini-bijografika b'rimark li kien għaddieli l-mibki Arcipriet Dun Alwiġ Debono qabel miet: "Salv" kien sqarri meta konna niddiskutu l-arti Maltija, "jien għal haġa wahda biss irrid li nibqa' miftakar: dik li fil-parrokkat tiegħi Cremona pitter is-saqaf tal-knisja!" U x-xewqa tiegħu sehhet.






REFERENZI

1. S. Mousù - "Tletin Sena Biss" - "Il-Furjana" Vol. I no. 23 Ġunju 1958 pp.1 u 2.
2. E. Fiorentino & L. Grasso - "Giuseppe Cali" Ed. Said Int. 1991.
3. M. Buhagiar "The Iconography of the Maltese Islands" Ed. VELAR, Italia - 1987.
4. A. Agius - "Is-Subborg tal-Furjana u l-Parroċċa Tiegħu" Dar ta' San Ġużepp, Hamrun - 1946.
5. S. Mousù - "Nies Kbar Furjanizi - 3 - Antonio Falzon" 'Il-Furjana - Marzu - April, 1955.
6. J. Calleja - "Giuseppe Calleja" - Veritas Press - 1992.
7. E. Fiorentino - "Restorer's New Findings" - The Sunday Times March, 1995.
8. E. Montanaro - "L-Imghallmin fis-sengħa tal-bini u l-altar ta' San Tumas" minn 'Il-Parroċċa ta' San Publju' - 1990.

EVERGREEN

Green Grocer
ta' Connie

GHALL-HAXIX U FROTT FRISK



St. Thomas Street, Floriana
Prop. Robert Busuttil
Telephone: 233338